

مرکزی وزیر داخلہ راجناتھ سنگھ نے جموں وکشمیر کا اپنا چار روزہ دورہ مکمل کیا

مرکز کشمیر وادی سے نقل مکانی کرنے والے لوگوں کو 3000 روپے زار روزگار فراہم کرے گا۔ راجناتھ

Posted On: 12 SEP 2017 4:02PM by PIB Delhi

نئی دہلی۔ 12 ستمبر۔ مرکزی وزیر داخلہ جناب راجناتھ سنگھ نے آج جموں وکشمیر کا اپنا چار روزہ دورہ مکمل کر لیا۔ ان کے ہمراہ مرکزی داخلہ سیکریٹری جناب راجیو گوآبا اور وزارت داخلہ کے دیگر سینئر افسران بھی جموں وکشمیر گئے تھے۔ شمال مشرقی خطہ کے مرکزی وزیر مملکت آزادانہ چارج، وزیر اعظم کے دفتر میں وزیر مملکت، عملے، عوامی شکایات اور پنشن کے علاوہ ایٹمی توانائی اور خلا کے مرکزی وزیر مملکت ڈاکٹر جتیندر سنگھ بھی کل سری نگر میں مرکزی وزیر داخلہ راجناتھ سنگھ کے ساتھ شامل ہو گئے تھے۔

آج جموں میں ایک پریس کانفرنس سے خطاب جناب راجناتھ سنگھ نے کہا کہ مرکز جموں وکشمیر کے تمام تینوں خطوں کی مساوی ترقی کے لئے کوشش کر رہا ہے۔ پی ایم ڈی پی کے تحت بہت سے پروجیکٹوں پر نفاذ ہو رہا ہے۔ مرکز نے کشمیر وادی سے نقل مکانی کرنے والے لوگوں کو تین ہزار روزگار دینے کا فیصلہ کیا ہے اور اس کے تحت ریاست کے لئے 1080 کروڑ روپے کی منظوری دی گئی ہے انہوں نے مزید کہا کہ حکومت نے ان لوگوں کے لئے معاوضہ میں اضافہ کیا ہے جو جنگ بندی کی خلاف ورزی کے دوران مارے گئے ہیں۔ یہ معاوضہ بڑھا کر ایک سے پانچ لاکھ روپے کر دیا گیا ہے انہوں نے کہا کہ پاکستان نے حالیہ برسوں میں چار سو مرتبہ سے زیادہ جنگ بندی کی خلاف ورزی کی ہے انہوں نے زور دیتے ہوئے کہا کہ پاکستان کو جلد یا دیر سے ان خلاف ورزیوں کو روکنا ہی ہوگا۔

دیگر اقدامات کو اجاگر کرتے ہوئے انہوں نے کہا کہ حکومت نے کشمیر وادی میں چھ ہزار عارضی رہائش تعمیر کرنے کا بھی فیصلہ کیا ہے انہوں نے کہا کہ حکومت نے پی او جے کے، کے نقل مکانی کرنے والے لوگوں کی باز آباد کاری کے لئے دو ہزار کروڑ روپے کا ایک پیکیج بھی مختص کیا ہے انہوں نے مزید کہا کہ جو بھی اس کے لئے روپیہ تقسیم کیا جائے گا اس کو آدھا سے جوڑ دیا گیا ہے۔

جناب راجناتھ سنگھ نے کہا کہ وہ چار دن تک جموں وکشمیر کے دورے پر رہے۔ انہوں نے کل نوشہرہ کا دورہ کیا تھا اور سرحدی علاقوں میں رہنے والے لوگوں اور پی ایس ایف کے نوجوانوں سے ملاقات کی تھی انہوں نے کہا کہ ہم سرحدی علاقوں میں رہنے والے لوگوں کی خدمات اور تعاون کو نہیں بھول سکتے۔ وزیر داخلہ نے کہا کہ حکومت نے ماہرین ایک گروپ تشکیل دینے کا بھی فیصلہ کیا ہے تاکہ سرحدی علاقوں میں رہنے والے لوگوں کے درپیش مسائل کے بارے میں مطالعہ کیا جاسکے۔

وزیر داخلہ نے سیاسی پارٹیوں، پنن کشمیر، گجر بکروال فرقہ اور جموں وکشمیر معاشرے کے مختلف طبقوں کے وفود سمیت جموں میں مختلف وفود کے ساتھ ملاقات کی۔

مرکزی وزیر ریاست کے چار دن کے دورے پر 9 ستمبر کو سری نگر پہنچے تھے۔ اپنے دورے کے دوران انہوں نے گورنر جناب این این اور وزیر اعلیٰ محترمہ محبوبہ مفتی سے ملاقات کی تھی۔ انہوں نے وزیر اعلیٰ، نائب وزیر اعلیٰ ڈاکٹر نرمل سنگھ، مرکزی داخلہ سیکریٹری جناب راجیو گوآبا، جموں وکشمیر کے چیف سیکریٹری جناب بی بی ویاس اور وزارت داخلہ اور ریاستی حکومت کے سینئر افسروں کے ساتھ جموں وکشمیر کے لئے وزیر اعظم کے ترقیاتی پیکیج کے نفاذ کی صورت حال کا بھی جائزہ لیا تھا۔ جناب راجناتھ سنگھ نے ریاست کی امن و قانون اور سیکوریٹی کی صورت حال کے بارے میں سری نگر میں ایک اعلیٰ سطحی سیکوریٹی جائزہ میٹنگ کی بھی صدارت کی تھی۔

م۔ ن۔ ح۔ ا۔ رض

U-4498